

Somia Jezuchea Snanachi Porob (11 / 01 / 2026)
BHAGEVONT JUZE VAZACHI BHOKTI VADDOUNK BHETTOILOLO AITAR
Vixoi: "Opurbayecho Put To, Soglleank Dhadosponn Ximpddaum-ia"

Gayonank Suchna:

Proves:	Ekloch amcho Somi	A-13
Udgar:	slok	B-09
D.T.V.:	Nirmoll bhatt unddea-soreachi	C-26
Krist-Prosad:	Axeta kalliz mhojem	D-04
Xevott:	Jezuk amche modem dovrin	F-07

VACHPAM: *Iz 42-1-4: D.I. 10:34-38; Mt.3:13-17 (VG1: 106-110)*

SURVATECHIM UTRAM:

Pritichea bhavam-bhoinnimno, aiz ami amchea Somia Jezuchea Snanachi Porob somarombtanv. He Porbe somoyar ami vixoi ghetla to mhonnlear "*Opurbayecho Put To, soglleank dhadosponn ximpddaum-ia*". Devan sonvsaracho itlo mog kelo ani dekhun Tannem Aplea ekleach opurbayechea Putak sonvsarachea taronna pasot vopun dilo. Hi Dev-Bapachi korunna ani kaklu mon'xakullak soddvonnechem karonn zata ani uchara bhaili khuxalkai dita: Jezuchem karia soglleank sopurnn khuxalkai haddtolem zalem. Jezun zaum patkeank, somazache degek jiyetoleank, goribank, onathank, vidvank an: piddevontank, Devachem xim'-mer naslolem boreponn vanttlem ani tanchea jivitant dhadosponn haddlem. Aiz hi amchea Somia Jezuchi Povitr-Snanach: Porob amkam soglleank Jezun haddtolem dhadosponn amchea kuttumbant somudaint ani somazant vistarunk apovnnem korta ani avhan dita. He Povitr Misache Bhattent ami vantto ghetanam, zonn eklean amcheam utram an kornneam vorvim soglleank, Dev-Bapachem dhadosponn ximpddaun ani oxim Tachim opurbayechim bhurgim zaunk pavunk, kurpa ani bollmagum-ia.

BHAVARTHEANCHEM MAGNNEM:

1. *Ho mhozo sevok...Mhojea Atmean bhorlolo*

Leo amcho Pap Saib/ Filipe Neri ani Simião amcheam Gonnli Bapank/ toxench akhe Povitr-Sobhecheam gonvleamni aplea hatant ghatlole porjek / aplec ivitache dekhin bhagevontponnache jive nomunne te zalea puro mhonn/Bape lagim magum-ia

2. *Jem Devache soglle taronnik yevzonne pormannem korchem asa / tem sogllem ami palltoleany.*

Amchea desachea fuddareamni aplea hata-khal aslole porjek/ niti-sotan ani kosloch vegllochar korinastanam vagunk/ ani oxem desachi khori udorgot korunk te bhari vavurlea puro mhonn/ Bapa lagim magum-ia.

3. *Devan hea Nazarechea Jezuk Povitr Atmean ani xoktin makhlo./Veta thoim Tannem borem kelem.*

Hi Jezun amkam dil'li boreponnachi dekh:/ ami sogllem Kristi-bhavartheamn: vollkhun gheun / amchea utram ani kornneam vorvim bhov korun Goyant zatolea oniticher add zhuz zhuzun ani somazant boreponnn vistarunk / amkam kallzam- monancho uzvadd favo zalea puro mhonn/ Bapa lagim magum-ia.

4. *Ho asa sevok mhozo... Hanvem vinchun kaddlolo, sontos Mhojea kallzacho.*

Amchea ganvant duvent aslolea pasot magum-ia; odik korun Anisa amchi bhoinnik beginuch pekovnni mel'lear puro mhonn Bapa lagim magum-ia.

5. Aichea misachi mandavoll kortolea _____ pasot magum-ia;
Devak manovtolem jivit jieyun, Tachem dhadosponn bhogun, tem dusreank ximpddaun amkam kurpa Bapa lagim magum-ia.

Bhettovnni:

Unddo-soro ani goribank danam:

Bhagevont Paulu amkam sondanch ani sogllea vellar Devan sontosbhorit ravunk apoita. Aiz je ami hea altar mukhar haddtanv, zaum tim amchi danam vo unddo ani soro, to ap-khuxen, udarponnan ani vhotda sontosan ami Bapak bhettotianv ani hi sogllim danam iadnikachea hatant ghalun Bapak ubartanv.